

II

(Atti li l-pubblikazzjoni tagħhom mhijiex obligatorja)

KUNSILL

DEĊIŻJONI TAL-KUNSILL

ta' l-24 ta' Ottubru 2006

li temenda d-Deciżjoni 90/424/KEE dwar in-nefqa fil-kamp veterinarju

(2006/782/KE)

IL-KUNSILL TA' L-UNJONI EWROPEA,

Wara li kkunsidraw it-Trattat li jwaqqaf il-Komunità Ewropea, u b'mod partikolari l-Artikolu 37 tiegħu,

Wara li kkunsidraw il-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Kumitat Ekonomiku u Soċjali Ewropew ⁽²⁾,

Billi:

- (1) Id-Deciżjoni tal-Kunsill 90/424/KEE tas-26 ta' Gunju 1990 dwar in-nefqa fil-kamp veterinarju ⁽³⁾ tipprevedi l-possibbiltà ta' kontribut finanzjarju mill-Komunità lill-Istati Membri għall-qerda ta' ċertu mard ta' l-annimali. Attwalment, dik id-Deciżjoni tipprevedi wkoll l-ghoti ta' kontribut finanzjarju mill-Komunità għall-qerda ta' l-anemija infettiva tas-salamun (ISA) u n-nekrozi ematopojetika infettiva (IHN), mard li t-tnejn li huma jolqtu s-salmonidi.
- (2) L-azzjonijiet ta' kontroll tal-mard għall-ISA u l-IHN huma eliġibbli biss għal kontributi finanzjarji Komunitarji taht ir-Regolament tal-Kunsill (KE) Nru 2792/1999 tas-17 ta' Diċembru 1999 li jippreskrivi r-regoli u l-arranġamenti dettaljati rigward l-ghajnuna Komunitarja strutturali fis-settur tas-sajd ⁽⁴⁾.
- (3) Fid-dawl ta' l-adozzjoni tad-Direttiva tal-Kunsill 2006/88/KE ta' l-24 ta' Ottubru 2006 dwar ir-rekwiżiti tas-saħħa ta' l-annimali għal annimali ta'

l-akkwakultura u prodotti tagħhom, u dwar il-prevenzjoni u l-kontroll ta' ċertu mard fl-annimali akkwatiċi ⁽⁵⁾, huwa xieraq li tiġi emendata d-Deciżjoni 90/424/KEE sabiex il-kontribut finanzjarju Komunitarju jingħata wkoll għal miżuri ta' qerda mwettqa mill-Istati Membri sabiex jiġġieldu mard iehor fl-annimali ta' l-akkwakultura, suġġett għal dispożizzjonijiet Komunitarji ta' kontroll.

- (4) L-Istati Membri jistgħu jingħataw kontributi finanzjarji għas-sostenn tas-setturi tas-sajd u ta' l-akkwakultura naz-zjonali tagħhom taht ir-Regolament tal-Kunsill (KE) Nru 1198/2006 tas-27 ta' Lulju 2006 dwar il-Fond Ewropew għas-Sajd ⁽⁶⁾. L-Artikolu 32 ta' dak ir-Regolament jawtorizza lill-Istati Membri jallokaw fondi għall-qerda ta' mard fl-akkwakultura taht it-termini tad-Deciżjoni 90/424/KEE.
- (5) Il-fondi għall-qerda ta' mard f'annimali ta' l-akkwakultura għandhom ikunu allokati fil-programmi operattivi stabbi-liti taht ir-Regolament (KE) Nru 1198/2006, li l-baġit tagħhom jiġi stipulat fil-bidu tal-perjodu ta' programmazzjoni.
- (6) Il-kontributi finanzjarji mill-Komunità għall-finijiet ta' kontroll tal-mard fl-annimali ta' l-akkwakultura għandu jkun suġġett għal skrutinju dwar il-konformità mad-dispożizzjonijiet ta' kontroll stipulati fid-Direttiva 2006/88/KE, skond l-istess proċeduri bħal dawk li japplikaw għal tali skrutinju u kontroll għal ċertu mard ta' annimali ta' l-art.
- (7) Huwa għalhekk xieraq li l-proċeduri għal kontributi finanzjarji stipulati fid-Deciżjoni 90/424/KEE jiġu applikati wkoll għall-użu tal-kontribut finanzjarju għall-kontroll ta' mard f'annimali ta' l-akkwakultura taht ir-Regolament (KE) 1198/2006.
- (8) Huwa xieraq li din id-Deciżjoni issir applikabbli fl-istess mument bħad-Direttiva 2006/88/KE.

⁽¹⁾ Opinjoni tas-27 ta' April 2006 (għadha mhijiex publikata fil-Ġurnal Uffiċjali)

⁽²⁾ ĠU C 88, 11.4.2006, p. 13. Opinjoni mogħtija wara konsultazzjoni mhux obligatorja.

⁽³⁾ ĠU L 224, 18.8.1990, p. 19. Deciżjoni kif emendata l-aħhar mid-Deciżjoni 2006/53/KE (ĠU L 29, 2.2.2006, p. 37).

⁽⁴⁾ ĠU L 337, tat-30.12.1999, p. 10. Regolament kif emendat l-aħhar mir-Regolament (KE) Nru 485/2005 (ĠU L 81, 30.3.2005, p. 1).

⁽⁵⁾ Ara paġna 14 ta' dan il-Ġurnal Uffiċjali.

⁽⁶⁾ ĠU L 223, 15.8.2006, p. 1.

- (9) Id-Deciżjoni 90/424/KE ghandha ghalhekk tiġi emendata kif meħtieġ,

ADOTTA DIN ID-DEĊIŻJONI:

Artikolu 1

Id-Deciżjoni 90/424/KEE hija emendata kif ġej:

1. Fl-Artikolu 3 (1), jiżdiedu l-inċiżi li ġejjin:
 - “in-nekrosi ematopojetika epizotika fil-hut (EHN),
 - is-sindrome ulċerativa epizotika fil-hut (EUS),
 - l-infezzjoni bil-*Bonamia exitiosa*,
 - l-infezzjoni bil-*Perkinsus marinus*,
 - l-infezzjoni bil-*Microcytos mackini*,
 - is-sindrome *Taura* fil-krustaċċi,
 - il-marda *Yellowhead* fil-krustaċċi.”;
2. Għandu jiddaħhal l-Artikolu li ġej:

“Artikolu 3b

L-Istati Membri jistgħu jallokaw fondi fi hdan il-programmi operattivi mfassla skond l-Artikolu 17 tar-Regolament (KE) Nru 1198/2006 tas-27 ta' Lulju 2006 dwar il-Fond Ewropew għas-Sajd (*) għall-qerda ta' mard eżotiku f'annimali ta' l-akkwakultura msemmi fl-Artikolu 3(1) ta' din id-Deciżjoni, taħt il-proċeduri stipulati fl-Artikolu 3(3), (4) u (5) ta' din id-Deciżjoni, sakemm ikun hemm konformità mal-miżuri minimi ta' kontroll u ta' qerda tal-mard stipulati fit-Taqsima 3 tal-Kapitolu V tad-Direttiva 2006/88/KE ta' l-24 ta' Ottubru 2006 dwar ir-reqwiziti tas-saħħa ta' l-annimali għal annimali ta' l-akkwakultura u prodotti tagħhom, u dwar il-prevenzjoni u l-kontroll ta' ċertu mard fl-annimali akkwatiċi (**).

(*) ĠU L 223, 15.8.2006, p. 1.

(**) ĠU L 328, 24.11.2006, p. 14”;

3. L-Artikolu 5(2) għandu jinbidel b'dan li ġej:

“2. Skond il-proċedura stipulata fl-Artikolu 41, il-lista fl-Artikolu 3 (1) tista' tiġi supplimentata skond żviluppi fis-sitwazzjoni, sabiex tinkludi mard li għandu jiġi notifikat skond id-Direttiva tal-Kunsill 82/894/KEE tal-21 ta' Diċembru 1982 dwar in-notifika ta' mard ta' l-annimali fil-Komunità (*) u mard li jista' jiġi trasmess lil annimali ta' l-akkwakultura. Il-lista tista' wkoll tiġi emendata jew imqasra

sabiex jittiehed kont tal-progress magħmul permezz tal-miżuri miftiehma fuq livell Komunitarju għall-kontroll ta' ċertu mard.

(*) * ĠU L 378, 31.12.1982, p. 58. Direttiva kif emendata l-aħhar mid-Deciżjoni tal-Kummissjoni 2004/216/KE (ĠU L 67, 5.3.2004, p. 27).”;

4. Għandu jiżdied il-paragrafu li ġej fl-Artikolu 24:

“13. L-Istati Membri jistgħu jallokaw fondi fil-programmi operattivi mfassla skond l-Artikolu 17 tar-Regolament (KE) Nru 1198/2006 għall-qerda tal-mard fl-annimali ta' l-akkwakultura msemmija fl-Anness.

Il-fondi għandhom jiġu allokati f'konformità mal-proċeduri stabbiliti f'dan l-Artikolu, bl-aġġustamenti li ġejjin:

- a) ir-rata ta' l-għajjn għandha tkun skond ir-rati stabbiliti fir-Regolament (KE) Nru 1198/2006;
- b) il-paragrafi 8 u 9 ta' dan l-Artikolu m'għandhomx japplikaw.

L-attivitajiet ta' qerda għandhom jittwettqu skond l-Artikolu 38(1) tad-Direttiva 2006/88/KE, jew fil-qafas ta' programm ta' qerda stabbilit, approvat u implimentat skond l-Artikolu 44(2) ta' dik id-Direttiva.”;

5. L-inċiżi li ġejjin għandhom jiġu miżjudi mal-Grupp I fl-Anness:

- “Viremija tar-rebbiegħa tal-karpjuni (SVC)
- Setticemija emorragika virali (VHS)
- Infezzjoni tal-virus Koi herpes (KHV)
- Infezzjoni bil-*Bonamia ostreae*,
- Infezzjoni bil-*Marteilia refringens*
- Il-marda white spot fil-krustaċċi”.

Artikolu 2

Din id-Deciżjoni għandha tapplika mill-1 ta' Awwissu 2008.

Artikolu 3

Din id-Deciżjoni hija indirizzata lill-Istati Membri.

Magħmul fil-Lussemburgu, nhar il-24 ta' Ottubru 2006.

Għall-Kunsill
Il-President
J. KORKEAOJA